اطباء/ ماہرین طب کے لیے ضابطہ اخلاق (اسلامی تعلیمات کی روشنی میں جائزہ) سیوعبدالمالک آغا*

کا ئنات کا محورانسان ہے۔اس لئے تو عالم گیرکتاب ہدایت قرآن حکیم کاموضوع بھی انسان ہی ہے۔انسان کی صحت و تندرستی پراقوام عالم کی ترقی ،فلاح و بہبوداور راحت وامن کا انحصار ہے۔اسی لئے تو عالمی ادار ہے۔ W.H.O اور W.ESCO وغیرہ کا اس سلسلے میں فعال کردار رہا ہے۔ایک عربی ضرب المثل ہے:

"He who has health has hope, and he who has hope has every thing"(1)

یعنی ایک صحت مند شخص ہی پراُمید ہوسکتا ہے۔ اور اُمید کے جذبہ سے سرشار شخص آگے ترقی کرسکتا ہے۔ اس کئے تو اسلام میں بھی نااُمیدی کو کفر قرار دیا گیا ہے۔ مطلب یہ ہے کہ ایک صحت مند شخص محت مند دماغ کا مالک ہوتا ہے۔ اُر دو میں یہ مقولہ مشہور ہے : جان ہے قو جہان ہے۔ ایک مغربی دانشور کے بقول :

"The first wealth is health" (r)

والیٹر (Voltaire) کے نزد یک کسی قوم کی اچھی اور بری تقدیر کا سبب اس قوم کی اعلی قیادت کی اچھی صحت ہے:
"The fate of a Nation has often depended on the good or bad digestion of a Prime Minister" (الله)

معلوم ہوا کہ کسی قوم وملت بلکہ اقوام عالم اور پوری انسانی برادری کی ترقی کیلئے صحت مندافراد کا ہونا شرط ہے۔ اس لئے تو تعلیمات نبوی ﷺ کی رُوسے ایک ضعیف ونا توال شخص سے طاقت ورآ دمی بہتر ہے۔ کیونکہ تندرست وطاقت ورشخص معاشرے کی بہتر طریقے سے خدمت کرسکتا ہے۔

اسلام میں انسان اشرف المخلوقات ہے۔اللہ تعالیٰ نے اس کو انتہائی معزز ومکرم پیدا کیا ہے۔ پاکستان میں اسلام ہیں اسلام میں انسان اشرف المخلوقات ہے۔اللہ تعالیٰ خاکر میں اسلام ہے۔اس سے ظاہر ہے کہ پاکستانی ڈاکٹر وں کی اکثریت مسلمان ہے۔اور آئین پاکستان کی رُوسے ریاست کا فدہب بھی اسلام ہے۔ یہاں سوال پیدا ہوتا ہے۔ کہ کیا پاکستان میں ڈاکٹر زبحثیت مسلمان اپنے فرائض صحیح طریقے سے سرانجام دے رہے ہیں؟اگراس سوال کا جواب ننی میں ہے تو اس مسئلے کاحل کیا ہوگا؟ کیونکہ بیا نتہائی حساس مسئلہ ہے۔اوراسلام میں اس سے متعلق نہایت واضح ہدایات ہیں۔ چنانچے ذیل میں شریعت اسلامیہ کے حوالے سے ایک تحقیقی جائزہ لیا جارہا ہے۔

^{*} پر وفیسر، شعبه علوم اسلامیه، بلوچتنان یونیورشی، کوئیه، پا کستان

مقاصد شریعت:

شریعت کے نفاذ کا مقصدیا تو لوگول کو نفع پہنچانا ہے۔اوریا پھران سے نقصان کو دورکرنا ہے۔ چنانچ مشہور ومعروف فقیہ عزالدین ابن عبدالسلام کے بقول:

"ان الشريعة كلهامصالح امادرء مفاسد أو جلب منافع" $(^{\wedge})$

"تمام شریعت مصالح سے عبارت ہے جتنے بھی شرعی احکام ہیں ان کا مقصد یا مفاسد کو دور کرنا ہے یا منافع کو حاصل کرنا ہے"

لیعنی دین اسلام میں لوگوں سے ضرر ونقصان دور کرنا کس قدر ضروری ہے۔ کسی مریض کا علاج کرنا گویا اس سے ضرر کو دور کرنا ہی ہے اس لئے امراض کا انتہائی توجہ سے علاج کرنا ایک مسلمان طبیب کا نہ صرف اخلاقی فریضہ ہے بلکہ قانوناً وشرعاً بھی وہ یا بندہے کہ وہ ایک مشن کے طور پرنیک نیتی سے لوگوں کا علاج کرے۔

واضح رہے کہ تحفظ جان شریعت اسلامیہ کے پانچ اساسی اصولوں میں سے ہے۔ جنہیں کلیات خمسہ بھی کہاجا تا ہے۔ امام غزالی ؓ ککھتے ہیں:

نعنى بالمصلحة المحافظة على مقصودالشرع، ومقصودالشرع من الخلق خمسة وهوان يحفظ عليهم ونفسهم وعقلهم ونسلهم ومالهم فكل ما يتضمن حفظ هذه الاصول الخمسة فهو مصلحة وكل ما يفوت هذه الاصول فهو مفسدة ورفعها مصلحة (۵)

"اسلامی شریعت میں مصلحت ،مقاصد شارع کی حفاظت کا نام ہے۔اور شارع کومخلوق کے پانچ امور کی حفاظت مقصود ہے۔دین ،نفس عقل نسل اور مال بیس ہروہ شے جوان امور کی حفاظت کرے مصلحت ہے اور جو چیزان مصالح کے ضاع وتقویت کو مضمن ہووہ مفیدہ اور اس کا دفع کرنا مصلحت ہے "۔

پی معلوم ہوا کفس کی حفاظت اصول خمسہ میں سے ہے جن کی ہر شریعت نے حفاظت کی ہے اوران پانچ اصولوں کی جائزہ لیاجا تا ہے کہ ان میں کی حمایت میں سزائیں مقرر کی ہیں۔اس مخضر قانونی بحث کے بعد قرآن کریم اور حدیث نبوگ کا جائزہ لیاجا تا ہے کہ ان میں سخفط جان سے متعلق کیا ہدایات ہیں۔ چنانچے قرآن کریم میں ارشاد باری تعالی ہے :

﴿ وَمَن أحياها فكأ نما أحيا النّاس جَمِيعا ﴾ (٢)

"اورجس نے کسی کوزندگی دی تو گویااس نے پوری انسانیت کوزندگی دی"۔

اس آیت کریمہ سے یہ بات واضح ہوگی کہ طب کا شعبہ واقعی انتہائی اہم شعبہ ہے۔اگر اس پیشے سے وابستہ ڈاکٹرزاپی جائز کمائی کےساتھ ساتھ مذکورہ آیت پڑمل پیراہوں اورلوگوں کی جان بچانے کواپنامطمع نظر بنا ئیں تواللہ تعالیٰ کے ہاں کتنا بڑااجر پائیں گے۔اوراللہ تعالیٰ کی رضاوخوشنودی حاصل کریں گے۔لیکن اگر کسی ڈاکٹر کی غفلت کی وجہ سے کسی

مریض کی جان ضائع ہوگئ بیابیا ہے کہ گویااس نے اس گوتل کر دیااور قرآن کی روسے ایک انسان کا ناحق قتل پوری انسانیت کے قبل کے مترادف ہے۔ ارشاد باری تعالیٰ ہے :

﴿ مَن قَتَلَ نَفْساً بِغَيرِ نَفْس اَوْ فَساد فَى الأرضِ فَكَانَّمَا قَتَلَ النَّاسَ جَمِيعاً ﴾ (2)
"جس نے ناحق کسی کول کر دیایاز مین میں فساد ہر پاکر دیاتو گویااس نے پوری انسانیت کول کر دیا"
پس ڈاکٹر کی غفلت اور ناا اہلی یا پییوں کی لا کیے کے باعث کسی ایک جان کا ضیاع پوری انسانیت کے ضیاع کے ہرابر ہے۔ نبی کریم ایک کے کافر مان ہے :

" لِزوال الدينااهون على الله من قتل مؤمن بغيرحق " (٨)

"اللَّه تعالیٰ کے نزد یک ساری دنیا کا تباہ و ہر باد ہو جانا ایک مسلمان کی جان ناحق ضائع ہونے سے فروتر ہے "۔

حفاظت نفس ونسل ہے متعلق منشاء الہٰی قرآن مجید میں یوں بیان ہواہے:

﴿ هُوَأَنشَأَ كُم مِنَ الأرضِ وَستَعمَرَ كُم فِيهَا ﴾ (٩)

"الله تعالی نے تہمیں زمین سے پیدا کیااوراسے بسانے کا مکلّف کھہرایا ہے"۔

سيّر عبدالرّ حمّن بخاري لكھتے ہيں:

"عمارت ارض، حفظ نظام معاشرت اوراستمرار صلاح زیست قرار پانا ہے۔ اور ظاہر ہے کہ اس مقصد کی تیمیل نوع انسانی کے وجود، بقاء اور افزائش سے بہتر ہے۔ لہذا اسلام نے نفس انسانی کو تمام موجودات عالم سے زیادہ شرف وحرمت بخشتے ہوئے اس کی حفاظت کو جملہ مقاصد و تکلیفات شرعیہ میں محوری حیثیت دی ہے اور تمام دنیا و مافیھا سے فزوں ترگردانا ہے " (۱۰)

معلوم ہوا کہ اسلام میں انسانی جان کی اہمیت کس قدر زیادہ ہے۔ یہی سبب ہے کہ فقہ اسلامی میں انسان کی جان کی حفاظت کیلئے احکامات وضع کئے گئے ہیں۔اور فقہاء نے احکام شریعت کی مقصدیت حصول نفع اور دفع ضرر بتایا ہے۔ جبیبا کہ امام شاطبی نے کھاہے :

"ان الاحكام الشرعية انماشرعت لجلب المصالح أو درء المفاسِد" (١١)

"تمام احكام شرعيه باليقين حصول مصالح اور دفع مفاسد كيليِّ وضع كئے گئے ہيں"۔

ابن قيم لکھتے ہن:

" ان الشريعة مبنها واساسها على الحكم ومصالح العباد في المعاش والمعاد " (١٢)

"شریعت کے تمام احکام کا دارو مداراور بنیاد حکمتوں پر ہے۔اور بندوں کی ان مصلحتوں پر جواس دنیوی زندگی اور

قیامت کے دن انہیں در کار ہیں"۔

الغرض قرآن وحدیث اورفقہ میں انسانی صحت کی حفاظت پر حد درجہ زور دیا گیا ہے۔ جدید سائنس کے اطلاق سے بہت سے اخلاقی سے اورفقہی وقانونی مسائل پیدا ہور ہے ہیں۔ ڈاکٹر خالد مسعود نے اِن خدشات کا اظہار کرتے ہوئے لکھا

"جدید سائنس کے اطلاق میں اخلاقیاتی پہلوکونظرانداز کرنے سے انسانی تہذیبی اقد ارکے تباہ ہونے کا خطرہ ہے۔ دوسری جانب ان اقد ارکے مقاصد برغور کر کے ترجیجات متعین کرنے کی بھی ضرورت ہے۔ علم طب میں جدید سائنس کے اطلاق سے بہت سے اخلاقی ، ندہبی فقہی اور قانونی سوالات بھی سامنے آئے ہیں۔ جن کا جواب تلاش کرنا ضروری ہے "۔ (۱۳)

جدید سائنس کے اطلاق سے جواخلاقی، قانونی فقہی اور فدہبی مسائل پیدا ہور ہے ہیں۔ ان پر نہ تو حکومت توجہ دے رہی ہے اور نہ بیمسلمان ڈاکٹر۔ ان ڈاکٹر وں کوچا ہے تھا کہ وہ ملک کے ممتاز علاء وفقہاء سے اس سلسلے میں رہنمائی لیتے اور ان احکامات پڑمل کرتے ۔ لیکن الیانہیں ہور ہا ہے۔ حالا تکہ مسلم دنیا میں مختلف مما لک کے فقہاء انتہائی محنت اور عرق ریزی سے کام لیتے ہوئے ان جدید میڈیکل مسائل کاحل پیش کرتے رہے ہیں۔ مثلاً فقہاء عظام نے علاج بالحرام کا تھم شرعی بیان کیا ہے اور شرا لکا بھی ۔ علاوہ ازیں پیوندکاری ، انسانی اعضاء کی خرید وفر وخت ، مصنوعی اعضاء کے احکامات ، انتقال خون ، عورت کے دودھ کی خرید وفر وخت ، دودھ بینک اور حرمت رضاعت ، طبیب مسلم وغیر مسلم کی شرط ، پوسٹ مارٹم کے اسلامی احکامات ، اسٹ ٹیوب بے بی نیز پاکستان میں پہلے سٹ ٹیوب بے بی کی پیدائش کا مسئلہ اور و وغیرہ علی میں شرخ ٹیوب بے بی کی صورت میں نسب اور و در اثت کے فقہی احکام وغیرہ جیسے اس کا شرعی تھم ، شٹ ٹیوب بے بی کی صورت میں نسب اور و در اثت کے فقہی احکام وغیرہ جیسے ہیں کہ بید بین کیا ہے۔

اب بیسلم مما لک کی حکومتوں اور وہاں کے طبیبوں کا ندہبی وقانونی اور اخلاقی فریضہ ہے کہ وہ ان پڑمل کریں۔

ميرٌ يكل سائنس اوراً سوهُ حسنه:

قرآن وحدیث میں متعددایسے نصوص ہے کہ جن میں حفظان صحت پرزوردیا گیا۔اس کئے ہرمسلمان پرواجب ہے کہوہ اپنی صحت کا ہمہوفت کھاظ کرے۔ کیونکہ بیجسم ایک امانت ہے۔ بقول تقی عثمانی ":

"سب سے بڑی امانت جو ہرانسان کے پاس ہے، جس سے کوئی انسان بھی مشتیٰ نہیں۔ وہ امانت خوداس کا "وجود" اوراس کی "زندگی "اوراس کے اعضاء و جوارح، اس کے اوقات، اس کی توانا ئیاں ہیں، بیسب کی سب امانت ہیں۔۔۔لہذااس امانت کا تقاضہ بیہ ہے کہ ان اعضاء کو، اپنے اس وجود کو، اپنی صلاحیتوں کواور اپنی توانا ئیوں کواسی کام میں صرف کریں، جس کام کیلئے بیدی گئی ہیں، اس کے علاوہ دوسرے کاموں میں صرف کریں گے تو بیامانت میں خانت ہوگئی "۔ (۱۲)

پس جسم میں خیانت کی مختلف صورتیں ہیں ایک خاص صورت یہ بھی ہے کہ آ دمی اپنی صحت کا لحاظ رکھے۔ کیونکہ نفس انسانی کا بھی انسان کےاوپر حق ہے۔

انسان كالپناوپرتق:

حدیث میں آیاہے:

" وَلِجَسَدِكَ عَلَيكَ حَقاً " (١٥)

" اورتمہارے بدن کاتمہارےاوپر حق ہے"

علاج معالج كاحكم:

معالج اعظم کافرمان ہے:

"إِنَّ اللَّهَ أَنزل الداء والدواء وجعل لِكل داء دواء فتداووا ولا تداووا بالمحرم " (١٦)

"الله تعالی نے مرض اوراس کا علاج دونوں کو پیدا فر ما یا اور ہر شم کے مرض کیلئے دوابھی ہے تو تم علاج ضرور کر ولیکن

حرام چیزوں سے نہیں"۔

ایک اور حدیث نبوی ہے:

" مَا أنزل الله داء الأأنزل له شفا " (١٤)

"الله تعالى نے ہوشم كے مرض كيلئے دوابيدا كياہے"۔

اس حدیث شریف میں علاج معالج کی ترغیب اور جواز کابیان ہے۔جبیبا کہ ام قرافی نے کہا ہے:

"وهويدل على جوازالمعالجة" (١٨)

" بیرحدیث علاج معالجہ کے جواز پر دلالت کرتی ہے "

نى اكرم اليالية كاطريق علاج:

آپ بیاری سے پہلے اور بعد میں علاج معالج فرماتے تھے الکتانی ؓ نے لکھا ہے:

" نبی کریم علی الله خودعلاج معالجه فرماتے تصصحت کی حالت میں بھی اور مرض میں بھی صحت کی حالت میں محفانے سے حفاظت والی تدابیر سے مثلاً ریاضت، مجاہدہ اور کم کھانے کے ذریعے اور تر کھجوریں کگڑی کے ساتھ کھانے سے اور تر کھجوریں خربوزہ کے ساتھ کھانے سے ۔ اور فرماتے اس کی ٹھنڈک اس کی گری کو دور کرتی ہے۔۔۔ حضرت سعد بن ابی وقاص میں بیار ہوئے تو حضور نے اپنا دست مبارک ان کی چھاتی کے درمیان رکھا تو ان کواس کی ٹھنڈک محسوس ہوئی تو فرمایا "انک مفؤ د" یعنی تم دل کے مریض ہو"۔ (19)

دل کی بیاری کیلئے آپ نے عجوہ تھجوراور اُس کی تھلی (پیس کر) کھانے کوارشادفر مایا۔ بخار کے علاج میں ٹھٹڈا پانی استعال کرنے کی تلقین فر مائی:

" الحهُمَّى مِن فَيحِ جَهَنَّمَ فَا برُدوهَا بِالماء " (٢٠)

" بخارجہنم کی ہوا میں سے ہے اسے یانی کے ساتھ ٹھنڈا کیجئے "۔

إسلام ميں علم طب كى اہميت:

حضرت امام شافعی کا نقطه نظر:

"العلم عِلمان: علم الطب وعلم الفقه للاديان " (٢١)

"علمی دوشمیں ہیں (ایک)علم طب جو کہ جسمانی امور سے متعلق ہے اور (دوسرا)علم فقہ جو کہ دینی امور سے متعلق

عِلْم طب فرض كفاسه:

اسلام طبی علوم کے حصول کی نہ صرف ترغیب دیتا ہے بلکہ اسے فرض کفاریقر اردیتا ہے جبیبا کہ امام غزالی ہ نے لِکھا

"وفي البلدفروض كفايات...وأقربهاالطب" (٢٢)

"مسلّم ساج (ملک) میں چن فروض کفایہ ہیں۔۔یعلم طبان میں سے اہم ترین ہے"۔ ڈاکٹر شمس البصر نے الکتانی کے حوالہ سے لکھا ہے :

"رسول اکرم اللہ کی تعلیمات سے یہ بات واضح ہوتی ہے کہانہوں نے ایک طرف امراض کی روک تھام کیلئے ۔ " احتیاطی تدابیرکیں اور دوسری طرف علاج معالجہ کی اہمیت کو اپنے ماننے والوں پراُ جا گرفر مایا۔رسول اللہ علیہ نے وہائی امراض کے سلسلے میں احتیاط برتنے کی تعلیم دی۔عبدالرحمٰن بنعوف ؓ روایت کرتے ہیں۔کہاس نے رسول التعلیقی کوفر ماتے ہوئے سنا کہ "جب کسی زمین میں وباء پھیل جائے تو وہاں سے بھاگ کرنہ نکلواور کسی اورزمین میں سنو کہ وہاں وہاء پھیل چکی ہے۔تو اس کی طرف نہ حاؤ۔(ایک مرتبہ حضرت عمرٌ جب ملک شام کی طرف روانہ ہوئے تو راستہ میں ان کووہاں وہاء کی خبر ملی تو اس حدیث کے حوالے سے واپس تشریف لا ئیں اور اللہ

جل جلالهٔ کی حمد کی ۔۔۔۔رسول الله یا سے اس جگہ جانے سے منع فر مایا جہاں طاعون پھیل چکا ہو"۔ (۲۳) برقرآن وحدیث کی ترغیب ہی نہیں تھی بلکہ ہدایات تھیں کہ اسلامی تاریخ میں مسلم اطباء نے اس وقت کے میڈیکل سائنس کی ترقی ونشونمامیں ایسے طبی کارنا مے سرانحام دیئے کہ جن کو بنیاد بنا کربعد کے ادوار میں جدیدمیڈیکل سائنس نے ترقی کی۔مثلاً ابن سینا (م-۴۲۸ ھ/۱۰۳۷ء) ، ابوبکرمجمہ بن زکر ہاءالرازی ، ابن رشد ، ابوریجان ،مجمہ بن احمد البیرونی ، ابوالقاسم،خلف بنعماس الزبراوي وغيره _الزاہراوي پهلاطبيب ہےجس نے سرجري کو ہا قاعدہ ایک اورفن کی حیثیت سے متعارف کرایا۔ ورنیز مانقبل کے طبیب اس سے کلیةً نا آشنا اور بے بہرہ تھے۔ (۲۴)

دیگر خصائص کےعلاوہ ان کی ممتاز خصوصیت ان کاعلم کمال جراحت ہے۔جس میں ان کا کوئی حریف نہیں ۔ پورپ، فرانس اور ویانا کے عظیم الثان ہیتالوں میں جو سرجری کی شان وشوکت نظرآتی ہے۔وہ الزہراوی کی مرہون من^ت (10)_-

"التصريف لمن عجزعن التاليف" ابوالقاسم زبراوي كي وه بےمثال اورعظيم تصنيف ہے جس نےمشرق ومغرب ميں الزہراوی کےعلم وہنر کی دھوم مجادی، برتصنیف ایک ضخیم طبی النسائیگلوپیڈیا ہے جوفن طب کےعلمی اوغملی دونوں حصوں میں منتقسم ہے۔اور ہر حصہ پندرہ پندرہ حصول میں تقسیم کیا گیا ہے۔اس کتاب کاایک حصہ علم جراحت کیلئے مخصوص ہےاور یہی درحقیقت اس تالیف کی روح رواں ہے۔(۲۲)

ڈاکٹر زصاحبان کا اسلامی ضابطہ اخلاق:

اسلامی تاریخ مین پہلی مرتبہ سلم اطباء کے ضابطۂ اخلاق پراسخق ابن علی (Ishaq ibn'Ali al-Ruhaw) نے قلم اُٹھایا۔ جس نے ادب الطبیب کے نام سے سلم اطباء کیلئے پہلا ضابطۂ اخلاق مرتب کیا۔ جو بیس ابواب پر مشتمل تھا۔ جن میں طبی اخلاقیات کو مختلف عنوانات کے تحت زیر بحث لایا گیا۔ (۲۷)

ا۔صبر فخل (Patience) :

ڈاکٹر صاحبان کا پیشہ ایسا ہے کہ اس میں صبر وقتل سے کام لینا انتہائی ضروری ہے کیونکہ ایک تو ان کا واسطہ مریضوں کے ساتھ ہے۔ جنہیں مطمئن کرنے کیلئے اچھا خاصا وقت در کارہوتا ہے۔ اور بردباری سے کام لینا ہوتا ہے۔ عصر حاضر کے ایک دانشور کے بقول:

"مریضوں کی عمومی طور پردوقتم کی ضروریات ہوتی ہیں اس کی ایک ضرورت مرض سے نجات اور دوسری نفسیاتی البحص کورفع کرنے کیلئے اس کے ساتھ اظہار ہمدر دی ہے۔ یہ دونوں فرائض ایک طبیب نے ہی انجام دینے ہوتے ہیں۔(۲۸)

نفسیاتی البحص کودورکرنے کیلئے وقت درکار ہوتا ہے۔جوایک ڈاکٹر کیلئے بڑی آ زمائش ہےاس کوصبر قبل سے کام لینا پڑے گا۔حضور نبی اکرم علیلی کے ایک وصف صبر قبل تھا ارشاد باری تعالیٰ ہے :

﴿ يايهاالذين آمنوا اصبروا وصابروا ورابطوا واتقوا الله لعلكم تفلحون﴾ (٢٩)

"اے ایمان والوں ،صبراختیار کرواور صبر میں ایک دوسرے سے بڑھنے کی کوشش کرو،اورمقابلہ کرنے کیلئے مستعدر ہو،اوراللہ کا خوف رکھوتا کہ تم فلاح یاسکو"۔

۲_انکساری (Humility):

پاکتان میں اکثریت ان ڈاکٹر صاحبان کی ہے جو تکبر کی بیاری میں مبتلا ہے۔عوام کوان سے ہمیشہ یہی شکایت رہتی ہے۔حالانکہ ڈاکٹر کوتو بالحضوص منکسر المزاح ہونا چا ہے تھم ربانی ہے :

﴿ وَلاَ تُصَعِّر خَدَّ كَ لِلنَّاس ولاتَمشِ في الارض مَرَحاً ﴾ (٣٠) "اورتكبر بين لواكر كرچل" ووتكبر بين الراكبر بين الراكبر بين الراكبر الله ووتكبر الله ووتكبر الله ووتكبر الله والله وا

"الله کے پیارے بندے زمین پرعاجزی سے چلتے ہیں"۔

: (Selflessness) بايثار

ایک ڈاکٹر کوایٹار کے جذبے سے سرشار ہونا چاہیے کیونکہ اس کے پیشہ وارانہ اخلاقیات کا تقاضا بھی یہی ہے۔ ارشاد باری تعالیٰ ہے:

﴿ وِيُو ثِـرُونَ عَلَى انفُسِهِ م وَلُوكَ انَ بِهِ م خَصَاصَة وَ مَن يُّوقَ شُحَّ نفسِهِ فَا لَيْكَ هُمَ المُفلِحُون ﴾ (٣٢)

"اور وہ اپنی جان پران کوتر جیج دیتے ہیں،خواہ انہیں شدیدا حتیاج ہواور جو اپنے نفس کے لا کچ سے بچاتو وہی کامیاب ہوا"۔

سم شگفته مزاجی (Merry):

ڈ اکٹر کوشگفتہ مزاج اورخوش گفتار ہونا چاہیے۔اوراُسے مریضوں سے خندہ پیشانی سے پیش آنا چاہیے۔ حدیث میں آیا ہے جس آیا ہے جس کامفہوم یہ ہے کہ کسی مسلمان کا دوسرے مسلمان سے خندہ پیشانی سے پیش آنا بھی صدقہ ہے۔ارشاد باری تعالیٰ ہے:

﴿ فَهِمَا رَحْمَة مِّنَ اللهِ لِنتَ لَهُم وَ لَو كُنتَ فَظَّاً عَلِيظ الْقَلبِ لَانفَضُّوا مِن حَولِكَ ﴾ (٣٣) "الله كي مهر باني سے آپ ان لوگون كيكئرم مو كئ اوراگر آپ ترش رو ، سخت موتے تو سب لوگ آپ كے پاس سے منتشر موتے "-

یس معلوم ہوا کہ ترش روئی ہنخت گیری اورلوگوں سے اپنا منہ پھیر لینا اللہ اور مخلوق دونوں کو ناپیند ہے۔ارشاد باری

تعالی ہے:

﴿وَ لَا تُصَعِّر خَدَّكَ لِلنَّاسِ ﴾ (٣٣)

"اورتكبر مين لوگون سے اپنا گال نه پھيلا"

ایک اور فرمان الہی ہے:

﴿إِنَّ اللَّهَ لَا يُحِبُّ مَن كَانَ مُختا لا فَخُوراً ﴾ (٣٥)

"يقين جانواللد كسي الشيخص كولسنه نهيس كرتا جوابني برائي يرفخر كرے"۔

د (Treat Kindly) د حسن سلوک

مریضوں سے اچھا برنا وکرناایک ڈاکٹر کااخلاقی و مذہبی فریضہ ہے۔مریض کی بات کوغور سے سنیا،اس کوتسلی دینااور

اس کے ساتھ ہرطرح تعاون کرنا،معالج کے فرائض میں شامل ہیں۔ارشاد رَبِّ العلمین ہے:

﴿وَ قُولُو الِلنَّاسِ حُسناً ﴾ (٣٦)

"اورلوگوں سے اچھی بات کہو"۔

جب عام لوگوں سے اچھی بات کہنے کا حکم ہے مریض تو اس کا زیادہ حق دار ہے۔ حدیث کی روسے اچھی بات بھی صدقہ ہے۔ چنانچہ آ یا نے لوگوں سے اچھار ویہا ختیار کرنے کی تلقین فرمائی:

" اَلكَلِمَةُ الطَّيْبَةُ صَدَ قَة " (٣٤)

"اجھی بات بھی صدقہ ہے"

۲ - خیرخواہی (Well Wishing) :

طبیب اور ڈ اکٹر کو چاہیے کہ وہ اپنے زیر علاج مریض کا خیر خواہ ہو، کیونکہ مریض کا ڈ اکٹر کے اوپر بیری ہے۔ حدیث نبوی ہے:

" الدِّينُ النَّصِيحُة " (٣٨)

"دین تو خیرخواہی کا نام ہے"

الماعت ببندی (Contentment):

دین اسلام کا مقصدانسانیت کی بھلائی اور خیرخواہی ہے۔ چنانچ طب ایک ایباا ہم اور نازک پیشہ ہے کہ اس پیشہ سے وابستہ اطباء اور ڈاکٹر صاحبان کا مطمع نظر محض حصول زنہیں ، بلکہ خدمت خلق ہونا چا ہے۔ طمع ولا کچ اس پیشے کے عظمت کے منافی ہیں۔ لہذا ایک ڈاکٹر کو قناعت پیند ہونا چا ہے۔ حدیث میں آیا ہے :

" قناعت ایک ایسی دولت ہے جو کھی تمام نہیں ہوتی "(۳۹)

ایک اور حدیث نبوی ہے:

"سب سے احصامسلمان وہ ہے جوقناعت والا ہواورسب سے بُر اوہ ہے جولا کچی ہو" (۴۰)

۸ مسکرا ہاللہ کے لئے:

عصر حاضر کے ڈاکٹر صاحبان کو چاہیے کہ وہ مریضوں کے ساتھ خندہ پیشانی سے پیش آئے اوراُس کے چہرے پر ہمیشہ مسکراہٹ ہو۔ تا کہ وہ مریضوں کے دلوں کوخوش کر کے اپنے لئے اجر کمائے۔ چنانچہ ابویجی نے لکھا ہے: "مسکراہٹ ایک بے حدخوبصورت عمل ہے۔ مگر خدا کوصرف وہی مسکراہٹ پیند ہے جواس کی رضا مندی اوراس کے بندوں کوخوشی دینے کیا نے اختیار کی جائے۔ بدشمتی ہے آج کل یہی مسکراہٹ نا پیدہے اورا کثر لوگوں کی مسکراہٹ دراصل اپنے مفاد کیلئے ہوتی

ہے۔۔۔اس مسکراہٹ کی اصل خرابی یہی ہے کہ اس کے ساتھ حسن خلق کے دیگر لوازم یعنی دعا، خیرخواہی ، قلبی محبت، چھوٹے بڑے کا لحاظ ، رعایت اور درگز روغیر ہنہیں ہوتے ۔اس لیے اس مسکراہٹ کا بھی کوئی فائدہ نہیں "۔ (۴۱)

لہذاوطن عزیز کے ڈاکٹروں کو چاہیے کہ مریضوں کے ساتھ اُس کی مسکراہٹ اللہ کی رضا کیلئے ہونا چاہیے۔ کیونکہ مسکراہٹ خدا کی عظیم نعمت ہے۔ جواس نعمت سے محروم رہا۔ وہ بڑی نیکی سے محروم رہا۔

ملازمت کے اوقات میں خیانت:

پاکتان کے سرکاری ہپتالوں میں بالخصوص سینئر ڈاکٹر صاحبان کا دیر ہے آنا اور وقت سے پہلے چلے جانا معمول کی بات ہے۔ جس روزان کی او۔ پی ۔ ڈی ہوتی ہے۔ اس دن بھی ان کے بجائے جونیئر ڈاکٹر صاحبان مریضوں کو دیکھتے ہیں۔ حالانکہ وہ خود ہپتالوں میں موجود ہوتے ہیں گرمریضوں کو دیکھنے کی زحت گوارہ نہیں کرتے ہیں۔ البتہ بعض خداتر ساورانسان دوست ڈاکٹر حضرات ایسانہیں کرتے ہیں۔ بہر حال ملازمت کے اوقات میں ڈنڈی مارنا خیانت کے مترادف ہے۔ اورانسان دوست ڈاکٹر حضرات ایسانہیں کرتے ہیں۔ بہر حال ملازمت کے اوقات میں ڈنڈی مارنا خیانت کے مترادف ہے۔ اورانسان کرنا حرام ہے۔ مفتی جم تقی آنے لکھا ہے :

" ملازمت کیلئے میہ طے کیا تھا کہ میں آٹھ گھنٹے ڈیوٹی دونگا،اباگراس آٹھ(۸) گھنٹے کی ڈیوٹی میں سے کچھ چوری کرگیا،اور کچھوفت اپنے ذاتی کام میں استعال کرلیا تو جتناوقت اس نے اپنے ذاتی کام میں استعال کیا،اس وقت میں اس نے امانت میں خیانت کی "۔(۴۲)

ملازمت كفرائض مين خيانت:

ملازمت کے فرائض کی صحیح طریقے سے ادائیگی نہ کرنا بھی امانت میں خیانت ہے۔ بتقریح تقی عثمانی ":
" فرض کرو کہ ایک شخص نے کہیں ملازمت اختیار کی ہے، اس ملازمت میں جو فرائض اس کے سپر د کئے گئے ہیں وہ
امانت ہیں، ان فرائض کو وہ ٹھیک ٹھیک بجالائے۔۔۔اگروہ ان فرائض کو ٹھیک ٹھیک انجام نہیں دیتا، بلکہ کام چور ک
کرتا ہے، تو ایسا شخص اپنے فرائض میں کوتا ہی کررہا ہے۔ اور امانت میں خیانت کررہا ہے " (۲۲۳)
امانت میں خیانت سے متعلق کس قدر سخت وعید حدیث میں آئی ہے :

" جس کے اندرامانت نہیں،اس کے اندرا یمان بھی نہیں"

خودایک ڈاکٹر کے بقول:

پاکستان میں صحت کے شعبے کا جائزہ لینے کیلئے محض دو گھنٹے کسی سرکاری ہمپتال کی اوپی ڈی میں اورایک گھنٹہ کسی وارڈ میں گزارنا کافی ہے۔ ہمپتال کی اوپی ڈی میں سینکڑوں مریضوں کا ججوم ہوتا ہے۔۔۔ یہ سارے مریض اسپیشلسٹ ڈاکٹر سے ملنے کے متمنی ہوتے ہیں۔۔۔اسپیشلسٹ ساڑے دس گیارہ بجے معائنے کے کمرے میں آکر بیٹھتا ہے۔ پچھلے دن گھر میں دیکھے ہوئے مریضوں اور سفارشی چھٹیاں رکھنے والے خوش نصیبوں کو پہلے دیکھا جاتا ہے۔۔۔عام طور پران کو چند نشٹ لکھ کر دیئے جاتے ہیں۔اور جب وہ نشٹ کرواکرواپس آتے ہیں، ہپتال کا وقت ختم ہو چکا ہوتا ہے۔اس لئے کہ عام طور پراسپیشلسٹ بارہ بجاویی ڈی سے اُٹھ جاتے ہیں۔(۵۹)

ىرائيوىپ كلينك:

سرکاری ہیپتالوں میں تعینات ڈاکٹر حضرات اپنی قابلیت کا اظہاراورا پنی توانا ئیاں زیادہ تر اپنی پرائیوٹ کلینک میں جا کرصرف کرتے ہیں۔وہ سرکاری ہیپتالوں میں ایسے حربے استعمال کرتے ہیں کہ مریض مجبور ہوکران کے پاس پرائیوٹ کلینک میں جا کرعلاج کروائیں۔اورفیس دیں نیز ٹٹ بھی وہی سے کروائیں۔ بقول ڈاکٹر محمد فاروق خان:

یہ سب پچھالیا کیوں ہے۔اس لئے کہ ہر ڈاکٹر دل میں سجھتا ہے کہ اگراس نے ہیپتال میں سیجے طریقہ سے کام کیا،
اورروزانہ چھ گھنٹے اوپی ڈی میں مریضوں کو دیکھا، تواس کے پاس پرائیوٹ کلینک میں کون آئیگا۔ چنانچہ یہی ڈاکٹر جوہسپتال
میں پورے ہفتے میں پندرہ بیس سے زیادہ مریض نہیں دیکھتے۔روزانہ اپنے پرائیوٹ کلینک میں پچپاس سے ستر تک مریضوں کا
معائنہ بہت خندہ پیشانی سے کرتے ہیں۔ (۲۷)

اس اقتباس کی رُوسے سرکاری ہیتالوں میں کام کرنے والے ڈاکٹر حضرات ایک تو ملازمت کے فرائض اوراوقات میں خیانت کے مرتکب ہیں۔ دوسراقصوران کا بیہ ہے کہ وہ حکومت اور پبلک کودھو کہ دیتے ہیں۔ تیسرا جرم ان کا بیہ ہے کہ وہ حرام کی نتخواہ لیتے ہیں۔ نیزمسلمان پرمسلمان کے جوحقوق ہیں۔ ان کی ادائیگی تو گجا، وہ تو الٹامر دم ازاری بھی کرتے ہیں۔ جو شریعت کی رُوسے حرام اور ممنوع ہے۔ اس کاحل بیہ ہے کہ ایسے ڈاکٹر صاحبان شخواہ کو حرام کرنے کے بجائے مستعفی ہو جائیں۔ وہ ایس اورا بنی برائیوٹ کلینک کوسنھالیں۔

ڈاکٹر کی فیس اور پا کشان کے غریب عوام:

مناسب فیس اگرلیا جائے تو اس میں کوئی حرج نہیں کیونکہ یہ تو ڈاکٹراپنے دماغی صلاحیتوں اورعلم کے استعال کا معاوضہ لیتا ہے۔ مولا ناخالد سیف اللّٰہ رحمانی " نے شرعاً اس کو جائز قرار دیا۔ (۲۵) لیکن اس وقت ملک میں سینئر اور اسپیشلسٹ ڈاکٹر زجومنہ ما گلی فیس لیتے ہیں۔ غریب تو در کنار، متوسط طبقہ بھی اس کا متحمل نہیں ہوسکتا۔ نیتجاً گئی فیمتی جانیں الی ہونگی کہ ڈاکٹر وں کی فیس ، ٹسٹ اور علاج معالجہ کی استطاعت نہ رکھنے کے سب موت کے منہ میں جاتے ہوئگے۔ بیمض ایک مفروضہ نہیں بلکہ حقیقت ہے اور سب کو پہتے بھی ہے۔ سوال بیہ ہے کہ اس کا وبال کس پر ہے۔ قرآن میں تو یہ واضح ہدایت ہے کہ ایک انسان کا ناحی قبل پوری انسانیت کے تل کے مترادف ہے۔

﴿ من قَتلَ نَفساً بِغَير نَفس اَوفَسَاد في الأرضِ فَكَا نَّمَاقَتَل النَّاسَ جَمِيعاً ﴾ (٣٨) واكثر ول اور ملى بينيول كي ملى بَهَلت:

ملٹی پیشنل کمپنیاں بلاشبہ خدمات بھی سرانجام دے رہی ہیں انسانی جان بچانے میں ان کا موثر کردار ہے۔ لیکن اس کے ساتھ ساتھ ان کمپنیوں کا کردار منفی اور ظالمانہ بھی ہے۔ مثلاً ان کمپنیوں کی مارکیٹ پراجارہ داری کے علاوہ پاکستان کے اندرڈ اکٹر وں کو گمراہ کیا جاتا ہے۔ بقول ڈاکٹر محمد فاروق خان:

"ایک عام ڈاکٹراس صورت حال میں پریشان ہوجا تا ہے کہ وہ مریض کوکون ہی دوائی لکھ کردے۔مہنگی انٹزیشنل کم مینیوں والے آکراسے بتاتے ہیں کہ ستی دوائیں کم معیاری ہیں، چنانچہ وہ بیسوچ کرمہنگی دوالکھتا ہے کہ ممکن ہے۔ستی دوااچی نہ ہو۔ننانوے فیصد ڈاکٹراس پروپیگنڈے کا شکار ہیں"۔(۲۹)

اس کے علاوہ یہ ملٹی نیشنل کمپنیاں ڈاکٹروں کو تخفے تھا کف دیتی ہیں، ہوائی جہاز کے ٹکٹ دیئے جاتے ہیں۔ ہیرون ملک ان بڑے بڑے ڈاکٹروں کوسیر کرانے بھیجا جاتا ہے۔ یہاں تک کہ بعض ڈاکٹروں کونہایت فیمتی گاڑیاں اس غرض سے دی جاتی ہیں۔ تاکہ ڈاکٹر صاحبان ان کمپنیوں کی ادویات کے نسخے زیادہ مقدار میں مریضوں کولکھ کردیا کریں۔خواہ مریضوں کوان ادویات کی ضرورت ہو۔ یانہ ہو۔ اس طرح ملٹی نیشنل کمپنیوں اور بڑے بڑے ڈاکٹروں کی ملی بھگت سے ملک کے عوام کا پیسے لوٹ لیا جاتا ہے۔ حالانکہ اس مکروہ دھندے کا جواز نہ تو شرعاً جائز ہے۔ اور نہ قانو نا۔ ڈاکٹر موصوف نے ملٹی نیشنل کمپنیوں کے اجارہ داری سے متعلق کھا ہے :

" پاکتان میں ادویات کے میدان میں ملٹی نیشنل کمپنیوں کا قبضہ ہے، مارکیٹ میں بچانوے فی صدیے زیادہ حصدان کا ہے، جبکہ پانچ فی صدیے بھی کم حصہ پاکتانی کمپنیوں کا ہے۔" (۵۰) موصوف مزیدر قبطرازے:

" پاکستان کے اندرالیا کیوں ہے ؟ اس کی وجہ یہ ہے کہ یہ کمپنیاں یہاں وزارت صحت کے تمام آفیسروں کو "خوش" رکھنے کیلئے سب پچھ کرتی ہیں۔ دوسری طرف۔۔۔ یہی نمائندے ہر دفعہ ڈاکٹروں کے پاس مختلف تحالف لاتے ہیں۔۔۔ان کمپنیوں کے نمائندے عام طور پر ڈاکٹروں سے ذاتی تعلق استوار کرتے ہیں۔اوران پر اخلاقی دباؤ ڈال کرمنت ساجت کے ذریعے اپنی ادویات کھواتے ہیں،ان سب باتوں کا آخری نتیجہ مریض اور قوم کیلئے نہایت مہلک ثابت ہوتا ہے " (۵۱)

واضح رہے ڈاکٹروں کا ملٹی نیشنل کمپنیوں سے اس طرح تخفے وتحا ئف اور دیگر مراعات وغیرہ وصول کرنا شریعت اسلامیہ کی روسے بدترین رشوت اور کر پشن ہے۔

ڈاکٹروں کا تحقیق میں عدم دلچیہی:

پاکستان میں غالب اکثریت ان ڈاکٹروں کی ہے۔ جو تحقیق نگاری میں دلچین نہیں لیتے ہیں۔ اس کا سبب یہ ہے کہ ان کے پاس وقت نہیں ہے۔ کیونکہ حصول زران کا بنیادی مقصد ہے۔ اور انہوں نے دنیا ہی کوسب کچھ بچھ رکھا ہے۔ حالانکہ یہ دنیا ہی سب کچھ نہیں۔ اور نہ ہی رزق کی طلب مقصود زندگی ہے۔ نبی اکرم عظیمی کا ارشادگرامی ہے:

"اگرد نیااللہ تعالیٰ کے نز دیک مجھر کے پر کے برابر بھی ہوتی تو کسی کا فرکوایک گھونٹ پانی بھی پینے کونید یتا" (۵۲)

اس مسکے کا دوسرا پہلویہ ہے کہ رزق کی طلب میں پیشہ وارانہ فرائض ترک کرنا بھی جائز نہیں۔ کیونکہ بہترین علاج معالجے کیائے معالجے کیلئے معالجے کیلئے معالجے کیلئے معالجے کیلئے معالجے کیلئے معالجے کیلئے معالمے مائی کا کید کے ساتھ آئی ہے۔ چنانچہ ایک جگہ ارشاد باری تعالی ہے:

﴿ يَا يُّهَاالَّذِينَ آمنوا ان جَآءَكُم فَاسِق بِنَباء فَتَبيَّنُوا﴾ (٥٣)

"اے ایمان والو! اگرکوئی بدکاراورنا قابل اعتمادآ دمی تمہارے پاس کوئی خبر لے آوے تواس کی خوب تحقیق اور سچااور جھوٹا معلوم کرنے کی کوشش کرو"۔

ا یک اور مقام پراللہ تعالیٰ نےغور وکر اور تحقیق و تجسس سے متعلق فر مایا ہے :

﴿ وِيتفكُّرُنَ فِي خَلقِ السَّمُواتِ والاض ﴾ (٥٣)

" (اور عقل مندلوگ وہ ہیں) جوز مین اورآ سانوں کی ساخت میں غور وفکر کرتے ہیں "۔

پس معلوم ہوا کہ دین اسلام میں تحقیق کی کس قدراہمیت ہے۔لیکن پاکستان کے اطباء ومعالین ہوس زر کے سبب نہ تو قر آن وحدیث کی تعلیمات پر عمل کرنے کیلئے تیار ہیں اور نہ ہی اپنے پیشہ وارانہ ضابطہ اخلاق کا لحاظ رکرتے ہوئے عصری تقاضوں کو مدنظر رکھتے ہیں۔ پیطر زعمل ڈاکٹر صاحبان کے ضابطہ اخلاق کے خلاف ہی نہیں بلکہ ملک وقوم سے غداری کے مترادف ہے۔

ڈاکٹر محمد فاروق خان کے بقول:

" پھر اس کی وجہ سے ڈاکٹروں میں ریسرچ اورتصنیف کا مادہ بالکل ہی ختم ہوکررہ گیا ہے۔ سوائے ایک دوفلیڈز کے کسی پاکستانی ڈاکٹر نے کوئی ریسرچ نہیں کی۔ ہمارے طلباء کو میڈیکل کالجوں میں بھارتی مصنیفین کی کتاب اٹھا کردیکھیں۔ آپ کو دنیا کے کونے کونے کے ہزاروں ڈاکٹروں کے ریسرچ بیپرز کے نام ملیں گے۔۔لین میں نے بھی کسی پاکستانی ڈاکٹرکا نام کسی ریسرچ کام میں نہیں دیکھا"۔ (۵۵)

د ينداري اور نماز کااهتمام:

"اےمعاذ!سب سے اہم امرتمہارے لئے میرے نزدیک نماز ہے"

الغرض ڈاکٹرصاحبان اپنیٰ ذمہ داری کا مظاہرہ اس وقت کر سکتے ہیں کہ جب ان میں خوف خدا اور فکر اخرت کی آبیاری کی جائے۔

CONCLUSSION:

- ا۔ حکومت وقت مرکزی سطح پرایک میڈیکل جیورس پروڈنس کمیٹی کا قیام عمل میں لائے۔جس میں فقہ اسلامی، قانون اورطب کے ماہرین شامل ہوں۔ یہ کمیٹی ایک اسلامی میڈیکل ضابطہ اخلاق کو ترتیب دے۔ (۵۵) نیزیہی کمیٹی یا کتان میں میڈیکل تعلیم اورنصاب سازی کا بھی جائزہ لے۔ اور تجاویز بیش کرے۔
- ۲۔ جدید سائنس کے اطلاق سے بہت سے اخلاقی ، ندہبی فقی اور قانونی مسائل جنم لے رہے ہیں۔ ندکورہ کمیٹی ان مسائل کاحل اسلامی فقد کی روشنی میں پیش کرے۔
- سم۔ ادویات کی صرف ان ملٹی نیشنل کمپنیوں کو کام کرنے کی اجازت دی جائے، جوالیک سال کے اندراندراپناتمام خام مال بنانے کی فیکٹریاں پاکستان میں لائیں۔ (۵۸)
 - ۵۔ حکومت ملی نیشنل کمپنیوں کو پابند کرے کہ وہ اپنے خام مال کی قیمت کھلی مارکیٹ کی قیمت کی سطح پر لائیں۔ (۵۹)
 - ۲۔ حکومت ڈرگ کمپنیوں کوڈا کٹروں سے ہرطرح کا تعلق رکھنے پرتخی سے پابندی لگائے۔(۲۰) ک
 - ے۔ ڈاکٹروں کے سول سروسز میں جانے پریابندی لگاناانتہائی ضروری ہے۔ (۱۱)
- ۸۔ کریٹ ڈاکٹروں کا محاسبہ عصری تقاضا ہے۔لہذا شعبہ طب میں کرپشن کے خاتمے کیلئے ضروری ہے کہ جو
 ڈاکٹر صاحبان کریٹ ہوں۔ان کی جائیدادیں جق سرکاری ضبط کی جائیں۔
- 9۔ پاکستان کے اندرتمام ڈاکٹروں کو پابند کیا جائے کہ وہ تحقیق وتصنیف میں بھی بھر پورحصہ لیں۔اس کیلئے ایک ایسالائحہ عمل اور قانون سازی کی ضرورت ہے کہ تمام ڈاکٹر مجبور ہو کر تحقیق نگاری پر توجہ دیں۔
- ۱۰ زنانه اورمردانه ڈاکٹرول کی مخلوط نشتنوں پر پابندی عاکد ہونی چاہیے۔ کیونکہ اس سے مریضوں کے علاج معالجہ پرمنفی اثرات پڑتے ہیں۔اس کاحل ہیہے کہ زس اور زنانه ڈاکٹر زصرف زنانه وارڈول میں ڈیوٹی دیں۔ جہاں مردول کا داخلہ معنوع ہو۔اورمردڈاکٹر صاحبان صرف مردانه وارڈول تک محدودر ہیں۔ کیونکہ شرم وحیاء دین اسلام کا ایک بہت بڑاقدرہے۔

حواشي وحواله جات

- 1. Lewis C. Henry (Arranged & Edited by), Best Quotations for All Occassions, Fawcett Premier, New York, June 1989, P. 197.
- 2. I bid.
- 3. I bid.

۵_ الغزالي المتصفى ار7۸۲ _

۲_ المآئدة ۳۲:۵ _

۔ ۸۔ سیّدعبدالرحمٰن ، بخاری ،اسلامی قانون کا نظریۂ مصلحت ،ص اےا۔

• الرجع السابق، ص• ١٥١١ _

الشاطبي،الموافقات في اصول الشريعة ،مصر،المكتبة التجارية الكبراي،ار١٩٥٥ _

۱۲_ ابن قیمٌ،اعلام الموقعین ،۳۱/۱۴ _

۲۸_مسجون، ۱۹۹۵ء، ک _

محرتقي عثاني،مفتى، هقوق العباد اورمعاملات، ادارهٔ تالیفات اشر فیه، چوک فواره ملتان،محرم الحرام، ۴۲۶ هه، ص ۱۹۹ ـ

التر ندى، الحامع ، ابواب الزهد ، ماب في إعطاء حقوق النفس والرب والضيف والاهل ـ

۱۱ ۔ ابن قیم،ابوعبداللہ مجمہ بن ابوبکر، زا دالمعاد من هدی خیرالعباد، ص ۲۸ ۔ ۔

المرجع السابق، ابواب الطب، باب ما انزل الله داء إلا أنزل له شفاء

۱۸ القرافی، شهاب الدین، احدین ادریس، الذخیرة، ۲۰۷۱ ۱۳۰

ڈاکٹر مشن البصر ، طبی اخلا قیات اورمسلم اطباء کے فرائض ، منصاح ، جلد ۲۱ ، شار ۲۵ ، جولائی تا دیمبر ، ۲۰۰۵ء ، دیال سِنگھ ٹرسٹ لائبر رہی ،

۲۰ - المرجع السّابق، ص ۲۰ - ۳۰

۲۱ القنو جي،صديق بن حسن، ابجد العلوم، المكتبة القدوسية ، لا هور، ۱۹۸۳ء،۲۵۳/ ۲۵۳/ _

۳۲_ الغزالي، مُحد بن مُحر، احياء علوم الدين، المطبعة العامرة الشرقية ، قاهرة ، ١٩٠٨ء/ ١٣٢٢هـ ، ٣٢/١

٢٣- وْاكْرْمْتْس البصر طبى اخلاقيات اورمسلم اطباء كے فرائض ، منصاح، ص ٢٠١ -٣٠

۲۲ - مىزرخىيانەلطافت، مسانىە كےمىلمانوں كىطبى خدمات، كلىەعلوم اسلامىيەونىر قىيە، پنجاب بونيورشى، لامور، ١٩٩٨ء، ص١٠١ -

٢٥ ايضاً ـ

٢٧۔ ابضاً ۔

en. Wikipedia.org/wiki/Islamic-ethics 27.

۲۸ سنٹس البصر ، ڈاکٹر بلبی اخلاقیات اورمسلم اطباء کے فرائض منصاح ہیں ۔۲۸

۲۹_ الإحقاف ۲۹:۳۵_ ۳۰_ لقمن ۱۸:۳۱ _

اس الفرقان ۲:۲۵ _

الأضواء ٢٢: ٢٩

۳۲ الحشر ۹:۵۹ -

٣٣_ إل عمران٣:١٥٩ _

مهر لقمن ۱۸:۳۱ ₋

٣٥_ النسآء ٢٠:٣٥ _

٣٦_ البقرة ٢:٠١ _

۳۷ - الثامی مجیرین پوسف الصالحی سبیل الهدی والرشاد ، (سیرت شامی) بیروت ،۱۹۹۳ء ، دالکتب العلمیه ،باب دوم ،رقم الحدیث ،۵۹۸ پ

۳۸ ا ابخاری، اللجے ، کتاب الایمان، باب المسلم من سلمه پ

٣٩_ محر تقى عثاني ٌ ، حقوق العباداور معاملات ، ص ٣٠ _

۴۰ ایضاً ۔

الهمه ابویخی، حدیث دل، انذار پبلیشر ز،تن م ۵۵ پ

۳۲ حقوق العباداورمُعاملات، ص ۱۸۷_

۳۷ ایضاً ص۱۸۶ ر

۴۴ ایضاً ص ۱۹۷ ـ

۸۵۔ محمد فاروق خان، ڈاکٹر ، پاکستان اکیسویں صدی کی جانب ، ادارہ مطبوعات تکبیر ، اے ون ، تیسری منزل ، نا مکوسنٹر ، کیمبل اسٹریٹ ، کراچی، مارچی، ۱۹۹۱ء، ص ۱۲۵ _

۳۶_ ایضاً م ۱۶۷_ ۳۶_ جدید فقهی مسائل شفیق الاسلام فاروقی ، حرا پیلی کیشنز ،اردو با زار ، لا ہور طبع سوم فروری ،۱۹۹۲ء م ۲۸۷ _

۳۹_ محمد فاروق خان، ڈاکٹر، یا کستان اکسیویں صدی کی جانب، ص۱۷۲ ۔

۵۰ الضاً ص٠١١ _

ا۵۔ ایضا،ص اکا ۔

۵۲_ تقى عثاني مفتى مقوق العباداورمُعاملات، ٣٢ _

۵۳_ الحجرات،۲:۴۹ _

۵۴_ آلعمران،۱۹۱:۳ _

۵۵۔ محمد فاروق خان، ڈاکٹر، یا کستان اکیسویں صدی کی جانب، ص ۱۶۷ ۔

۵۲ ابن تیمیهٔ امام، ساست شرعیه ،مترجم بمجمدا ساعیل گودهروی ،ص ۱۰۸ یه

ے۔۔ ' نوٹ : ۲۸: ملا جون ۹۹۵ء کوادارہ تحقیقات اسلامی ، بین الاقوامی اسلامی یونیورٹی اسلام آباد میں ایک ورکشاپ کا اہتمام کیا گیا۔ ورکشاپ کی مجلس سفارشات نے بھی اس طرح کی کمیٹی کے قیام کی سفارش کی تھی۔

۵۸ محمد فاروخی خان ، ڈاکٹر ، پاکتان اکیسو س صدی کی جانب ہم '۱۸۲ پ

۵۹ الضاً

٢٠ - الضاً ، ١٨٣ -

الآبه الضأب